



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
Kingdom of Cambodia
Nation Religion King

ក្រសួងរ៉ែ និងថាមពល

Ministry of Mines and Energy

លេខ: ០២០៧.រ.៤.អជ.ប្រក

ប្រកាស
ស្តីពី

ការកំណត់តំបន់វិសម្រាប់សហគមន៍បុរេសាស្ត្រ ស្រុកកែវសីម៉ា ខេត្តមណ្ឌលគីរី

រដ្ឋមន្ត្រីក្រសួងរ៉ែនិងថាមពល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពី ការកែតំបន់រាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យ ប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/១២១៣/០១៧ ចុះថ្ងៃទី០៦ ខែធ្នូ ឆ្នាំ២០១៣ ដែលប្រកាសឲ្យ ប្រើច្បាប់ស្តីពីការបង្កើតក្រសួងរ៉ែនិងថាមពល
- បានឃើញព្រះរាជក្រមលេខ នស/រកម/០៧០១ ០៩ ចុះថ្ងៃទី១៣ ខែកក្កដា ឆ្នាំ២០០១ ដែល ប្រកាសឲ្យប្រើច្បាប់ស្តីពីការគ្រប់គ្រង និងការធ្វើអាជីវកម្មធនធានរ៉ែ
- បានឃើញអនុក្រឹត្យលេខ ៥៧៦ អនក្រ.បក ចុះថ្ងៃទី២៤ ខែធ្នូ ឆ្នាំ២០១៣ ស្តីពីការរៀបចំ និង ការប្រព្រឹត្តទៅរបស់ក្រសួងរ៉ែនិងថាមពល
- បានឃើញប្រកាសលេខ០០០២.រថ.អជ.ប្រក ចុះថ្ងៃទី០៨ ខែមករា ឆ្នាំ២០១៥ ស្តីពីនីតិវិធី បែបបទ និងលក្ខខណ្ឌនៃការផ្តល់អាជ្ញាបណ្ណសិប្បកម្មធនធានរ៉ែ និងអាជ្ញាបណ្ណធនធានរ៉ែផ្សេងទៀតដែលមាន លក្ខណៈជាសិប្បកម្ម និងខ្នាតតូច
- សំណើរបស់មន្ទីររ៉ែនិងថាមពលខេត្តមណ្ឌលគីរី លេខ០៤៤/១៥ រថ.មគរ ចុះថ្ងៃទី១១ ខែឧសភា ឆ្នាំ២០១៥

សម្រេច

ប្រការ ១._

ប្រកាសនេះមានគោលបំណង៖

- កំណត់តំបន់វិសម្រាប់សហគមន៍បុរេសាស្ត្រ ស្រុកកែវសីម៉ា ខេត្តមណ្ឌលគីរី



សិប្បកម្ម និងខ្នាតតូច សម្រាប់ប្រជាពលរដ្ឋកម្ពុជា ដែលមានលំនៅអចិន្ត្រៃយ៍ក្នុងឃុំចុងផ្លាស់ ស្រុក
កែវសីម៉ា ខេត្តមណ្ឌលគីរី

- កំណត់ការទទួលខុសត្រូវ និងបទប្បញ្ញត្តិសម្រាប់ការធ្វើអាជីវកម្មរ៉ែទ្រង់ទ្រាយសិប្បកម្ម និងខ្នាតតូចក្នុង
តំបន់សហគមន៍។

ប្រការ ២._

ប្រកាសនេះមានគោលដៅ៖

- ជំរុញការអនុវត្តច្បាប់ស្តីពីការគ្រប់គ្រង និងការធ្វើអាជីវកម្មធនធានរ៉ែ
- លុបបំបាត់សកម្មភាពដឹករ៉ែអនាធិបតេយ្យក្នុងតំបន់ចុងផ្លាស់ ស្រុកកែវសីម៉ា ខេត្តមណ្ឌលគីរី
- គ្រប់គ្រង និងជំរុញភាពទទួលខុសត្រូវសេដ្ឋកិច្ច សង្គម និងបរិស្ថានក្នុងសកម្មភាពអាជីវកម្មរ៉ែលក្ខណៈ
សិប្បកម្ម និងខ្នាតតូច និង
- ជំរុញគាំទ្រកម្មវិធីវិមជ្ឈការ និងវិសហមជ្ឈការ ដល់ថ្នាក់ក្រោមជាតិរបស់រាជរដ្ឋាភិបាល។

ប្រការ ៣._

តំបន់រ៉ែសហគមន៍ចុងផ្លាស់ មានផ្ទៃដីទំហំ ៤៣ (សែសិបបី) ហិកតា មានទីតាំងនៅក្នុងឃុំចុងផ្លាស់
ស្រុកកែវសីម៉ា ខេត្តមណ្ឌលគីរី ដែលមាននិយាមការ និងផែនទីក្នុងឧបសម្ព័ន្ធទី១។

ប្រការ ៤._

ប្រតិបត្តិការធនធានរ៉ែក្នុងតំបន់សហគមន៍ ត្រូវបានអនុញ្ញាតឲ្យចំពោះតែសមាជិករបស់សហគមន៍សិប្បកម្មរ៉ែ
ចុងផ្លាស់ ដែលបានចុះបញ្ជី និងឯកភាពទទួលស្គាល់ត្រឹមត្រូវដោយអាជ្ញាធរ និងសមត្ថកិច្ចពាក់ព័ន្ធស្របតាមការកំណត់
ក្នុងប្រកាសលេខ០០០២ ចុះថ្ងៃទី ០៨ ខែ មករា ឆ្នាំ ២០១៥ របស់ក្រសួងរ៉ែនិងថាមពល។

អាជ្ញាបណ្ណធនធានរ៉ែនឹងត្រូវផ្តល់ឲ្យសមាជិកនីមួយៗ នៃសហគមន៍ ដោយមន្ទីររ៉ែនិងថាមពលខេត្តមណ្ឌលគីរី
ស្របតាមបែបបទ និងនីតិវិធីកំណត់ក្នុងប្រកាសលេខ០០០២.រច.អជ.ប្រក ចុះថ្ងៃទី ០៨ ខែ មករា ឆ្នាំ ២០១៥
របស់ក្រសួងរ៉ែនិងថាមពល។

ប្រការ ៥._

សមាជិកសហគមន៍ដែលទទួលបានអាជ្ញាបណ្ណធនធានរ៉ែ ត្រូវអនុវត្តប្រតិបត្តិការធនធានរ៉ែ ដោយប្រើប្រាស់
បច្ចេកទេស និងវិធីសាស្ត្រចម្រាញ់យករ៉ែស្របតាមលិខិតបទដ្ឋានគតិយុត្តិធម៌នានាជាធរមាន និងប្រកបដោយការទទួល
ខុសត្រូវខ្ពស់លើសេដ្ឋកិច្ច សង្គម និងបរិស្ថានស្របតាមបទប្បញ្ញត្តិច្បាប់។

តំបន់អាជ្ញាបណ្ណធនធានរ៉ែនីមួយៗ ត្រូវមានទំហំមិនលើសពី ០១ (មួយ) ហិកតា និងមានលក្ខខណ្ឌជម្រៅមិន
លើសពី ២០ (ម្ភៃ) ម៉ែត្រ ចាប់ពីផ្ទៃដីខាងលើ។ រាល់ការដឹកលុងមិនត្រូវចេញក្រៅដែនអាជ្ញាបណ្ណដែលផ្តល់ជូនឡើយ។

ការប្រើប្រាស់សារធាតុគីមីណាមួយក្នុងប្រតិបត្តិការធនធានរ៉ែត្រូវហាមឃាត់ជាដាច់ខាត។ ការប្រើប្រាស់រ៉ែសេរ
ជាតិផ្ទុះ ត្រូវមានការគ្រប់គ្រង និងអនុញ្ញាតត្រឹមត្រូវដោយសមត្ថកិច្ចពាក់ព័ន្ធ។

រាល់ការដឹកអណ្តូងរ៉ែ ត្រូវអនុវត្តដោយប្រកាន់គោលការណ៍សុវត្ថិភាពជាចម្បង និងត្រូវបំពាក់ប្រព័ន្ធការពារ
សុវត្ថិភាព និងលក្ខខណ្ឌធានាសមស្រប។

សមាជិកសហគមន៍ត្រូវគោរពជាដាច់ខាតចំពោះជីវភាពរស់នៅ ប្រពៃណី និងវប្បធម៌របស់ប្រជាពលរដ្ឋមូលដ្ឋាន។

ប្រការ ៦._

សមាជិកសហគមន៍ដែលទទួលបានអាជ្ញាបណ្ណ ត្រូវមានកាតព្វកិច្ចបង់ប្រាក់ចំណូលធនធានរ៉ែឡើងវិញស្របតាម
ច្បាប់ លក្ខខណ្ឌអាជ្ញាបណ្ណធនធានរ៉ែ និងលិខិតបទដ្ឋានគតិយុត្តិធម៌នានាជាធរមាន។



ប្រការ ៧._

មន្ទីរវិន័យចរាចរណ៍មានភារកិច្ចសហការជាមួយអាជ្ញាធរ និងសមត្ថកិច្ចពាក់ព័ន្ធក្នុងការរៀបចំ គ្រប់គ្រង និងត្រួតពិនិត្យពង្រឹងការអនុវត្តច្បាប់ ដើម្បីជំរុញឲ្យមានភាពអនុលោមតាមបទប្បញ្ញត្តិនៃច្បាប់ និងលិខិតបទដ្ឋានគតិយុត្តិធម៌ ពាក់ព័ន្ធនឹងប្រតិបត្តិការធនធានរ៉ែ លក្ខណៈសិប្បកម្ម និងខ្នាតតូចក្នុងតំបន់វិសហគមន៍កំណត់ក្នុងប្រកាសនេះ ។

ប្រការ ៨._

ការផ្តល់អាជ្ញាបណ្ណធនធានរ៉ែ ក្នុងតំបន់វិសហគមន៍ មិនមែនជាកម្មវត្ថុនៃការអនុញ្ញាតឲ្យមានការកាប់ឆ្ការ ដុតឈូសឆាយ និងហ៊ុំព័ទ្ធកាន់កាប់ដី ព្រៃឈើ ការតាំងទីលំនៅ ឬការសាងសង់ហេដ្ឋារចនាសម្ព័ន្ធរូបវន្តផ្សេងៗដោយគ្មានការអនុញ្ញាតពីអាជ្ញាធរមានសមត្ថកិច្ចឡើយ។

ប្រការ ៩._

ប្រកាសនេះមានប្រសិទ្ធភាពចាប់ពីថ្ងៃចុះហត្ថលេខានេះតទៅ។

ប្រការ ១០._

នាយកខុទ្ទកាល័យ អគ្គនាយកនៃអគ្គនាយកដ្ឋានកិច្ចការទូទៅ អគ្គនាយកនៃអគ្គនាយកដ្ឋានធនធានរ៉ែ អគ្គាធិការ ប្រធានមន្ទីរវិន័យចរាចរណ៍ ខេត្តមណ្ឌលគីរី ត្រូវទទួលបន្ទុកអនុវត្តប្រកាសនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខានេះតទៅ។

ធ្វើនៅរាជធានីភ្នំពេញ ថ្ងៃទី ២៦ ខែ ឧសភា ឆ្នាំ២០១៥



រដ្ឋមន្ត្រី *[Signature]*

[Signature]
ស៊ុយ សែម

កន្លែងទទួល៖

- ទីស្តីការគណៈរដ្ឋមន្ត្រី
- ខុទ្ទកាល័យសម្តេចតេជោនាយករដ្ឋមន្ត្រី
- អគ្គលេខាធិការរាជរដ្ឋាភិបាល
- ខុទ្ទកាល័យឯកឧត្តម លោកជំទាវឧបនាយករដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- ក្រសួងកសិកម្ម រុក្ខាប្រមាញ់ និងនេសាទ
- ក្រសួងបរិស្ថាន
- សាលាខេត្តមណ្ឌលគីរី
- ដូចប្រការ១០
- រាជកិច្ច
- ឯកសារ កាលប្បវត្តិ

